

ఆహ్వానం

ప్రియా మిత్రమా,

16 డిసెంబర్ 2017

దేశంలో రైతు ఆత్మహత్యలు బాగా పెరిగి పోతున్నాయి. రైతు ఆత్మహత్య జరగని రోజు లేదని గతంలో చెప్పుకొనేవారు. కానీ ఇప్పుడు ప్రతి గంటకూ ఓ రైతు ఆత్మహత్యకు పాల్పడుతున్నాడు. రైతు ఆత్మహత్యలను నివారించడానికి ప్రభుత్వం చేస్తున్నది ఏమీ లేదు. ఆత్మహత్య చేసుకున్న రైతు కుటుంబానికి ప్రభుత్వాలు ఇస్తామని వాగ్దానం చేసిన నష్ట పరిహారం సైతం సరిగ్గా అందడం లేదు. ఆత్మహత్యలను నివారించడానికి నియమించిన త్రిసభ్య కమిటీలు నామ మాత్రంగా పనిచేస్తున్నాయి. రైతు లేనిదే లోకం లేదు అనే గంభీర ప్రకటనలకు మాత్రం కొదవ లేదు. ప్రకృతితో సహజీవనం చేసి, ప్రకృతిపై పోరాడి, భూమిని సాగుకు తీసుకొచ్చిన రైతు ఎందుకు ఆత్మహత్య చేసుకుంటున్నాడు? పిరికితనంతో అని కొందరు అంటారు? రైతు పిరికివాడైతే అర్ధరాత్రి, అపరాత్రి అనకుండా, పాములతో, విషపు పురుగులతో, ఎనుగులతో, అడవి పందులతో, కొండొకచో పులులతో యుద్ధం చేస్తూ పంటలు ఎందుకు పండిస్తాడు? దేశానికి అన్నం ఎందుకు పెడతాడు? కారణం మరేదో ఉంది. అది తన చేతిలోది కానిదై ఉండాలి. అందుకే రైతుకు పరిష్కారం దొరకడంలేదు.

పరిశోధనలు సమాధానాన్ని అందించాయి. పరపతి సౌకర్యం అందించడంలో బ్యాంకులు లాంటి విత్త సంస్థలు విఫలమయ్యాయి. వాటికీ విజయ్ మాల్యా లాంటి వారు ప్రయమైనవారు. అన్ని వస్తువులకూ వాటిని తయారు చేసిన వారే ధర నిర్ణయిస్తారు. కానీ రైతు పండించిన పంటలకు మాత్రం రైతు ధర నిర్ణయించలేక పోతున్నాడు. పోనీ ప్రభుత్వం గిట్టుబాటు ధర కల్పిస్తున్నాడా? ఎరువులు పురుగు మందులు లాంటివాటిని తక్కువ ధరకు అందించ గలుగుతోందా?

ఈ అంశాలకు సంబంధించి అసలు ఇండియాలో చట్టమే లేదు అంటే నమ్మరేమో గానీ ఇది నిజం. అందుకే ఇటీవల అన్ని రాష్ట్రాలనుంచీ దేశ రాజధానిలో లక్షలమంది రైతులు హాజరయ్యి రెండు చట్టాల ముసాయిదాలను రూపొందించారు. పార్లమెంటు వాటిని ఆమోదించి చట్ట రూపం కల్పిస్తే రైతులకు కొంతలో కొంతైనా మేలు జరిగే అవకాశం ఉంది. ఈ చట్టాల ముసాయిదా ప్రతులను ఈ లేఖతో జత చేస్తున్నాము. వీటిని చర్చించి మరింత ఈ చట్టాల ముసాయిదా ప్రతులను ఈ లేఖతో జత చేస్తున్నాము. వీటిని చర్చించి మరింత పటిష్టంగా తయారు చేద్దాం.

అఖిల భారత రైతు కూలీ సంఘం, మానవ హక్కుల వేదిక సంయుక్తంగా నిర్వహిస్తున్న ఈ చర్చలో పాల్గొని విలువైన సూచనలు ఇవ్వవలసిందిగా ఆహ్వానిస్తున్నాం.

Venue: మండల ప్రజా పరిషద్ భవనం, నిజామాబాద్,

Date & time : 24 డిసెంబరు 2017 , ఆదివారం పొద్దున్న 11 గంటలకు

సల్ల గంగాధర్

అధ్యక్షుడు

అఖిల భారత రైతుకూలీ సంఘం (AIKMS)

నిజామాబాద్

వై. కృష్ణ గోపాలరావు

అధ్యక్షుడు

మానవ హక్కుల వేదిక (HRF)

నిజామాబాద్